

प्रेस-विज्ञप्ति 1

संयुक्त प्रवेश बोर्ड (Joint Admission Board) द्वारा दिनांक 18 सितम्बर, 2016 को आईआईटी मद्रास (चैन्नई) में आयोजित अपनी बैठक में निम्नलिखित निर्णय लिये गये;

- जेईई (एडवान्स) परीक्षा 2017 आईआईटी मद्रास द्वारा दिनांक 21 मई, 2017 को आयोजित की जाएगी।
- कार्मिक, लोक शिकायत एवं पेंशन मंत्रालय के दिशानिर्देशों के अनुसार 1 अप्रैल, 2017 के बाद जारी अन्य पिछड़ा वर्ग-नॉन क्रीमीलेयर प्रमाणपत्र जेईई (एडवान्स) परीक्षा 2017 में शामिल होने के लिए वैध माने जाएंगे।
- अनुसूचित जाति एवं अनुसूचित जनजाति के अभ्यर्थियों के लिए कक्षा 12वीं में प्राप्त कुल अंको के कट ऑफ मार्क 70% से घटाकर 65% कर दिया गया है।
- जेईई (एडवान्स) परीक्षा 2017 के माध्यम से अब विदेशी नागरिकों को भी विभिन्न भारतीय प्रौद्योगिकी संस्थानों में प्रवेश का अवसर मिलेगा बशर्ते उन्होंने जेईई (एडवान्स) परीक्षा में अर्हता प्राप्त कर ली हो।
- वर्ष 2017 में सभी भारतीय प्रौद्योगिकी संस्थानों में उपलब्ध होने वाली सीटों की कुल प्रस्तावित संख्या के अतिरिक्त 20,000 और अभ्यर्थी भी जेईई (एडवान्स) परीक्षा देने के लिए पात्र होंगे बशर्ते उन्होंने जेईई (मेन) परीक्षा में अर्हता प्राप्त कर ली हो। इस प्रकार ऐसे अभ्यर्थियों की कुल संख्या 2,20,000 हो जायेगी।
- पंजीकरण, शुल्क भुगतान, परिणाम की घोषणा, विकल्पों का चयन (च्वाइस फिलिंग) जैसी प्रक्रियाओं को सरल एवं सुलभ बनाने के लिए अनेक बिन्दुओं पर विचार किया गया है। अभ्यर्थियों (छात्रों) को मदद पहुँचाने के लिए शार्ट वीडियो ट्यूटोरियल एवं एसएमएस सेवाओं का बड़े पैमाने पर उपयोग किया जाएगा।

आयोजन अध्यक्ष
जेईई (एडवान्स) परीक्षा 2017
आईआईटी मद्रास, चैन्नई